

## 2 JON

### Jon kipihac wê vông yuu ge

<sup>1</sup> Ông vêx\* wê Anutu vînoo ông ge, a wê gyovixa ge, a kivuu kipihac ga vô xam nume wê a xêgyaa vin lec xam hixôn nôn ge. Lêc ge o aca tîbed lêm. Nge, xomxo vihati wê xovô Anutu kiyang nôn ge, he xêyaa vin lec xam hixôn. <sup>2</sup> Xe xêmyaa vin lec xam, kehe bêga bê kiyang nôn yêp vac il nîlôd pyap di obêc yêp luta lêc luta. <sup>3</sup> Mag Anutu yuu nu tuc Yesu Kîlisi ge, vizid nivîha yuu xêyaa vin lecên di kiyang malehe wê yuu vông ge i hivun il xôn di il dô vac kiyang nôn yuu môp xêyaa vin lec maên.

#### *Il xêdyaa i vin lecma*

<sup>4</sup> A nîlôg nivîha yang, ên a ngô wê ông nume mangwe timu vô xolac nôn tiyi xocbê Mag Anutu nêl vô il nêb il vông ge. <sup>5</sup> Om ông vêx ge, a nêl vô ông bê il xêdyaa i vin lecma. Ên kiyang ga o paha ti lêm. Nge, kiyang ga tikwê wê il ngô mi xovô pyap ilage. <sup>6</sup> Môp xêyaa vin lecên bêga ên nêbê il ob timu vô Anutu xolac. Di xolac wê xam ngô ilatikwê taxlee ge bêga nêbê xam timu vô môp xêyaa vin lecên.

#### *Il viac il ên kiyang kityooên*

---

\* **1:1:** Kiyang ti wê Jon kivuu lec vêx ge, xomxo ya xo nêbê ge vêx ti nôn, di xomxo ya xo nêbê ge kiyang pilepacên wê Jon kivuu lec konglegesen ti vac vigwe Esia ge.

<sup>7</sup> Xomxo kityooên tibeac dô vac vigwe vihati. Xomxo tige mi nêl ên nêbê Yesu Kîlisi o lam tu xomxo lêm, om xomxo tibêgee xomxo kityooên wê he vông vevac vô Kîlisi ge. <sup>8</sup> Om xam viac xam nivîha êdêc yuac wê xam vông ge, nôn i o léc loc xôa ma lêm. Nge, xam léc kô myaviwen nivîha lec timuên.

<sup>9</sup> Xomxo ti obêc hôm Kîlisi kiyang pîlihi lêm di obêc sox la vac xolac bangwe ge od o tu Anutu nu lêm. Di xomxo wê mi hôm Kîlisi kiyang pîlihi ge, ge wê tu Mag Anutu yuu nu tuc Yesu xe. <sup>10</sup> Om xomxo ti obêc val vô xam ên nêb ob nêl xolac vô xam, léc o nêl xolac tiyi wê Yesu vông ge lêm ge od xam o léc kô i mi loc vac bom xumac lôma lêm, me xam o léc pul i vigê mi nêl kiyang myalehe vô i lêm. <sup>11</sup> Ên xomxo wê ob nêl kiyang myalehe vô i ge, tiyi xochê ngidu yuac nîpâên wê i vông ge xôn.

### *Kiyang myahîpu timuên*

<sup>12</sup> Kiyang tibeac yêp wê a ob nêl vô xam ge lê, léc a nêb a ob kivuu lec kipihac lêm. Nge, a nêb aca va ob loc vô xam di il dô di keac lec kiyang di dô hixôn xêdyaa nivîha.

<sup>13</sup> Ông lim vêx wê Anutu vînoo i ge, nue nêl vidiiên vô ông.

**Yesu Xolac**  
**The New Testament in the Patep Language of Papua**  
**New Guinea**  
**Nupela Testamen long tokples Patep long Niugini**  
copyright © 1986 Wycliffe Bible Translators, Inc.

Language: Patep

Translation by: Wycliffe Bible Translators

This translation is made available to you under the terms of the Creative Commons Attribution-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not make any derivative works that change any of the actual words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2016-09-14

---

PDF generated using Haiola and XeLaTeX on 4 Mar 2023 from source files dated 9 Oct 2020

3d2c844d-4bc8-590b-bbf2-3a5fcd1f7ad8